

# Galamdaşlarym: Garaja Burunow

Category: Goşgular, Kitapcy, Ýatlamalar

написано kitapcy | 23 январа, 2025

Galamdaşlarym: Garaja Burunow GARAJA BURUNOW (1898-1964)

Altmyşynjy ýylda çagalar edebiýatyndan ylmy iş ýazyp başladym. Dissertasiýa üçin ilkinji gowy goşgyny hem gowy hekaýany gözläp ýörün. G.Burunowyň ady bilen tebigat barada, çaga dilinde, ýeňil, sazlaşykly ýazylan «Gazlar» goşgusy ýadyma düşdi. Ony ikinji klasda okuw kitabyndan ýat tutupdym. Ýöne goşgynyň nirede çap bolanyny bilmek zerurdy.

Garaja aganyň ençeme wagt bäri näsag ýatanyny eşitdim. Onuň aýak üstünde gezip ýörenini görmedim. Ol tegelek ýüzli, garaýagyzzrak, orta boýly adam bolup çalarak göz önüme gelýär. Biziň çagalyk ýyllarymyz (otuzynjy ýyllar) goşgy yzyna goşgusy, poema yzyna poemasy metbugatda çap bolardy. Ol Berdi Kerbabaýew bilen heserdeş, XX asyryň ilkinji ýaşuly ýazyjylarynyň biri bolansoň, özem düşekde ýatansoň, çekinibräk, hem-ä hal-ýagdaýyny soraryn, hemem «Gazlar» goşgusynyň ýazylan ýylyny – ilkinji çeşmesini anyklaýyn niýeti bilen Garaja Burunowyň öýüne bardym.

Ol soragyma birhili boldy.

– O nähili goşgy? – diýip sorady.

*Gak-gak edip uçar gazlar,*

*Gökde ganat açar gazlar,*

*Gök otlary otlamaga*

*Ala dagdan geçer gazlar.*

Gazlar uçar owaz eýläp,

Ot iýýärler saýlap-saýlap,

Gygyldeşyp süýji sözläp,

Ala dagdan uçar gazlar.

Üç bent goşgynyň iki oýnamyny ýatdan aýdyp berdim.

Garaja aga bada-bat aýtdy:

– Munuň ýaly goşgy ýazanym ýadyma düşmeýär – Soň biraz pikire

batdy. – Ogul, ýigriminji ýyllarda Daşkentde okuwçylar üçin kitap çykypdy. Şonda goşgularym bar ýalydy.

Okalga baryp «Türkmen elipbiýi» diýip, 1921-nji ýylda Daşkentde çap bolan okuw kitabyňy elime aldym. Şonda-da Molla Sähet diýwn adamyň ady berlen «Gazlar» goşgusyny tapaýdym. Garaja Burunowyň ýanyna baryp, oňa goşgyny Molla Sähet diýen adamyň ýazandygyny aýtdym. Ol bolsa neşirýata jaň etdi.

– Ikinji klasyň kitabynda meniň adym bilen gidip duran «Gazlar» goşgusyny ýazan Molla Sähet bolmaly.

Şondan soň şol goşgy köp ýyllap, M.Sähediň ady bilen okuw kitabynda gaýtalanyp neşir edildi.

Garaja Burunow hakda gürrüň gozgalsa, mydama, ilki bilen, «Gazlar» atly goşgy ýadyma düşýär.

Kaýum TAŇRYGULYÝEW,

Türkmenistanyň halk ýazyjysy. Ýatlamalar